

किराना दुकान में लगी आग से लाखों का नुकसान



छत्तीसगढ़ संवाददाता

धमतरी, 8 फरवरी। अचानक आग लग जाने से किराना दुकान में लाखों का सामान जलकर राख हो गया। पुलिस के गश्ती दल की तत्परता से आसपास की दुकानों भी चपेट में आने से बच गई। आग लगने का कारण शार्ट सर्किट बताया जा रहा है।

बताया गया है कि सोमवार को रात्रि 2 बजे

पेट्रोलिंग के लिए निकले पुलिस दल ने चमेली चौक स्थित चुनौरीलाल कांजजी गांधी किराना दुकान से आग की तेज लपटें निकलने लगीं। सर्वप्रथम पेट्रोलिंग पार्टी ने कोतवाली थाने एवं फायर ब्रिगेड को सूचित किया। पश्चात आसपास के लोगों को उठाया। किराना दुकान में कई ज्वलनशील पदार्थ होने से आग बुझाने में अग्निशमन के दल को काफी मशकत करनी

पड़ी। आधे घंटे बाद आग बुझ पाई, लेकिन तब तक अधिकांश सामान जलकर खाक हो गए थे। आग पर जल्द काबू पा लेने से आसपास की दुकानों चपेट में आने से बच गई, अन्यथा बड़ी घटना हो सकती थी। घटना में दुकानदार को लाखों का नुकसान हुआ है। दुकान के संचालक प्रकाश गांधी ने बताया कि रात्रि 2 बजे उसे सूचना मिली। पेट्रोलिंग पार्टी की नजर सबसे पहले पड़ी। 5 से 6 लाख के नुकसान का अनुमान है। प्रथम दृष्टया शार्ट सर्किट से आग लगने का अंदेश जताया जा रहा है। लगातार तीसरी घटना

5 फरवरी की रात गणेश चौक खोड़िया तालाब पर निवासी मन्नु वाल्मिकी के मकान में अज्ञात लोगों ने आग लगा दी थी। आगजनी के समय घर में कोई भी मौजूद नहीं था। वार्डवासियों ने तत्परता दिखाते हुए आग पर तो काबू पा लिया, लेकिन घर के सामान जलकर राख हो गए। 6 फरवरी की शाम आठो पार्स दुकान में रिपेयर करते समय मोटरसाइकिल में आग लग गई। चमेली चौक की घटना तीसरी है।

बौद्ध सम्मेलन में मूर्तिकार नेलसन सम्मानित

छत्तीसगढ़ संवाददाता
भिलाई नगर, 8 फरवरी। 6 फरवरी को 19वें अंतर्राष्ट्रीय बौद्ध सम्मेलन में पद्मश्री जेएम नेलसन सद्भावना सम्मान से सम्मानित हुए। प्रजागिरी ट्रस्ट समिति, डोंगरगढ़ द्वारा हर वर्ष की तरह इस वर्ष भी अंतर्राष्ट्रीय बौद्ध सम्मेलन का वृहद आयोजन संपन्न हुआ।

ज्ञातव्य हो कि 1998 में नेलसन द्वारा निर्मित तथागत की यह प्रतिमा अंतर्राष्ट्रीय प्रतिमा घोषित हो चुकी है और डोंगरगढ़ बौद्ध तीर्थ के रूप में विश्व में अपना लोकप्रिय स्थान बना चुका है। सम्मेलन में इस वर्ष भी हजारों की संख्या में महाराष्ट्र, मद्र, छग के साथ-साथ मुख्य रूप से जापान, ताईवान, थाईलैण्ड, कोरिया, सिंगापुर एवं अन्य देशों से 50 बौद्ध धम्मगुरुओं ने अपना उपस्थिति दर्ज कराई।

धम्मसेन नायक आर्य नागार्जुन सुरई ससाई, जापान, समिति



अध्यक्ष पूर्व विधायक विनोद खंडेकर एवं सचिव शैलेन्द्र डोंगरे ने सद्भावना प्रतिक चिन्ह एवं प्रशस्ति पत्र भेंट कर पद्मश्री जेएम नेलसन को सम्मानित किया।

यह सम्मान इन्हें राजधानी रायपुर में स्वामी विवेकानंद की विश्व की सबसे ऊंची प्रतिमा के लिफ्टा बुक ऑफ वर्ल्ड रिकार्ड्स में दर्ज होने एवं छग का नाम मूर्तिकला के क्षेत्र में विश्व स्तर

पर पहुंचाने के लिए प्रदत्त किया गया। इसी पहाड़ी पर डॉ आम्बेडकर की 51 फीट ऊंची प्रतिमा निर्माण के संबंध में भी श्री ससाई से नेलसन की विशेष चर्चा हुई।

सिरपुर महोत्सव का समापन आज

महासमुंद्र, 8 फरवरी। तीन दिवसीय सिरपुर महोत्सव का समापन 8 फरवरी को किया जाएगा। इस दौरान शाम छ: बजे से आयोजित होने वाले कार्यक्रम में मुख्य अतिथि के रूप में प्रदेश के लोक निर्माण, पर्यटन, स्कूल शिक्षा एवं जिले के प्रभारी मंत्री बुजमोहन अग्रवाल उपस्थित होंगे। अध्यक्षता छत्तीसगढ़ कृषक कल्याण परिषद के उपाध्यक्ष पुरन्दर मिश्रा करेंगे। विशिष्ट अतिथि के रूप में बसना विधायक देवेन्द्र बहादुर सिंह, समयपाली विधायक डॉ. हरिदास भाद्राज, जिला पंचायत उपाध्यक्ष किरण दीदी और गंधेश्वर महादेव मंदिर, सिरपुर के ट्रस्टी बिसनलाल चंद्राकर उपस्थित रहेंगे। शाम 6 बजे से होने वाले कार्यक्रमों में जादूगर केके ठाकुर द्वारा प्रस्तुति, खैरिझी के दल द्वारा राऊत नाचा, पंथी नृत्य, सालिकराम पटेल एवं साथी नरतोर द्वारा लोरिकचन्दा, अनुप रंजन पाण्डे द्वारा बस्तर बैंड, ब्यासनाथ योगी रायपुर द्वारा चंदेई और गोपी दीवान एण्ड कंपनी चितमखार महासमुंद्र द्वारा छत्तीसगढ़ी नाचा की प्रस्तुति दी जाएगी।

समृद्धि-शांति कारक होता है मेला

विस अध्यक्ष द्वारा विकास कार्य के लिए सवा 6 लाख की घोषणा

छत्तीसगढ़ संवाददाता
बिलासपुर, 8 फरवरी। विधानसभा अध्यक्ष धरमलाल कौशिक ने कहा कि मेला का अपना पौराणिक एवं ऐतिहासिक महत्व है। मेला शक्ति एवं समृद्धि कारक होता है। माघ पूर्णिमा में शिवरीनारायण और ताला सहित अन्य स्थानों में मेला शुरू होता है।

उन्होंने कहा कि 1953 में ग्राम घुठेली में माघ पूर्णिमा के अवसर पर मेला शुरू किया गया। तब से लगातार माघ पूर्णिमा में मेला आयोजित हो रहा है। मेला स्थल पर शिव जी और गुरुभासीदास जी की मंदिर का निर्माण कराया गया है। उन्होंने मेला की उत्तरोत्तर प्रगति की कामना की। विधानसभा अध्यक्ष श्री कौशिक ने आज मुंगेली जिले के विकासखण्ड पथरिया के ग्राम घुठेली में माघ पूर्णिमा पर आयोजित मेला में कहा कि मेला में आपसो मनमुटाव धुलाकर एक

दूसरे से मिलन का अवसर मिलता है। आज हजारों का सख्या मेला देखने एकत्रित हुए है इससे आसपास के लोगों को रोजगार भी प्राप्त होता है। उन्होंने कहा कि हम सभी का प्रयास होना चाहिए कि मेला दिनोंदिन आगे बढ़े। छत्तीसगढ़ सरकार द्वारा मेले के विकास के लिए हर संभव प्रयास किए जा रहे हैं।

मेले के विकास कार्य के लिए 6.25 लाख की घोषणा
विधानसभा अध्यक्ष श्री कौशिक ने घुठेली मेला के विकास कार्य के हेतु प्रवेश द्वार के लिए 4 लाख, तीन निर्मलाघाट के लिए 75-75 हजार रुपए की घोषणा की। साथ ही ग्राम घुठेली में सामुदायिक भवन एवं सीसी रोड के लिए भी राशि उपलब्ध कराने की बात कही। इस मौके पर देवेन्द्र वर्मा, निखल गुप्ता, रामानुज साहू, सरपंच संपति बाई, धनाराम सहित सैकड़ों ग्रामीणजन उपस्थित थे।



सफाई कर्मियों का ऐलान बेमुद्दत हड़ताल 28 से

छत्तीसगढ़ संवाददाता
दुर्ग, 8 फरवरी। शासन की बहुप्रतीक्षित 'सालिड वेस्ट मैनेजमेंट' योजना का सफाई कर्मियों ने विरोध किया है। सफाई कर्मियों ने 28 फरवरी से पूरे छत्तीसगढ़ में बेमुद्दत हड़ताल पर जाने का ऐलान भी कर दिया है।

मंगलवार देर शाम राज्यभर से आए करीब 200 सफाई कर्मियों की बैठक आमनापारा स्थित सांस्कृतिक भवन में हुई। बैठक में सालिड वेस्ट मैनेजमेंट को सफाई कर्मियों के हितों के खिलाफ बताते हुए इसका पुर्णतः विरोध करने का निर्णय लिया गया। बैठक की अर्धरात्रि करने पहुंचे सफाई कर्मचारी कांग्रेस के प्रदेश अध्यक्ष गोपाल भारती ने 'छत्तीसगढ़' को बताया कि जीवनभर लोगों की गंदगी उठाने वाले सफाई कर्मियों की रिटायरमेंट के बाद भीख मांगने की नौबत आ जाती है। शासन स्तर पर रिटायर सफाई कर्मियों के आश्रित को रिक्त पद पर रखने का प्रावधान तो है, लेकिन सन् 2008 से एक भी नई भर्ती नहीं की जा रही है। पूरे राज्य में करीब 250 सफाई कर्मियों के पद रिक्त पड़े हैं। उन्हें सुनियोजित तरीके से काम से पृथक किया जा रहा है। ऐसे में नगरीय क्षेत्रों में गंदगी होना स्वाभाविक है।

भारती के मुताबिक, जब नई भर्ती होगी ही नहीं और पुराने रिटायर होते जाएंगे तो समस्याएं तो जन्म लेंगी ही। उन्होंने सालिड वेस्ट मैनेजमेंट योजना को पूर्णतः सफाई कर्मियों के खिलाफ बताते हुए कहा कि शासन बचे-खुचे सफाई कर्मियों की रोजी-रोटी छीनने तत्पर है। उन्होंने बताया कि राज्यभर में 900 से ज्यादा सफाई कर्मों हैं। शासन तो इससे भी ज्यादा कर्मियों के होने का दावा करता है। यदि यह सच है तो नगरीय क्षेत्रों में ठीक ढंग से सफाई न होना चिंतनीय है। लोगों की इससे संबंधित चिंता भी नाजायज नहीं है। बैठक में सर्वसम्मति से 28 फरवरी को अनिश्चितकालीन हड़ताल पर जाने का निर्णय लिया गया। इससे पहले नगरीय प्रशासन सचिव और संबंधित नगरीय निकायों को ज्ञापन के माध्यम से इसकी जानकारी देने पर भी सहमति बनी। दुर्ग जिला सफाई कामगार संघ के जिलाध्यक्ष लंगूर सोनी ने सफाई के कार्य में अन्य समाज के लोगों के दखल पर आपत्ति जाहिर की। उन्होंने कहा कि ऐसे लोगों से अफसरों के यहां दीवार कार्य लिया जा रहा है। जबकि गंदगी और कचरा उठाने जैसे कार्य उत्कल समाज के लोगों से लिए जा रहे हैं।

राज्य स्तरीय क्रिकेट प्रतियोगिता के लिए 23 खिलाड़ियों का चयन



छत्तीसगढ़ संवाददाता
धमतरी, 8 फरवरी। धमतरी क्रिकेट संघ द्वारा महाविद्यालय मैदान में राज्य स्तरीय क्रिकेट प्रतियोगिता के लिए खिलाड़ियों का चयन किया गया। चयन प्रतियोगिता में 40 खिलाड़ियों ने हिस्सा लिया जिसमें 23 का चयन किया गया। जिन खिलाड़ियों का चयन किया

गया है उनमें मुकेश टमर, मोहम्मद इरफान, अखिल दुदवानी, तरुण इंडोरिया, मोहम्मद अनवर, ओमप्रकाश त्रिपाठी, लोकेश बाघमार, जितेन्द्र निर्मलकर, विनय रावत, कुलदीप, संत कोठारी, मिथलेश, चिराग नंदा, पंकज साहू, नरेन्द्र, सकुश गुप्ता, जितेन्द्र साहू, लोकेश साहू, विकी शर्मा, सचिन, मनीष राठौर, राहुल पांडे शामिल हैं।

चयनित सभी खिलाड़ियों को दो टीम बनाकर कुरुद में मैच होगा और वहां से चयनित 16 खिलाड़ियों की टीम द्वारा दुर्ग में 12 फरवरी को राज्यस्तरीय मैच खेला जाएगा। चयनकर्ताओं में सेवानिवृत्त खेल अधिकारी एआर थिटे, जितेन्द्र सिंह खालसा एवं अजय झंवर शामिल थे।

प्रायोगिक परीक्षा कल से

कांकेर, 8 फरवरी। शासकीय इन्द्र केंद्र कन्या महाविद्यालय में वार्षिक परीक्षा 2012 के लिए भूगोल प्रायोगिक की तिथि घोषित कर दी गई है। नियमित एवं स्वाध्यायी परीक्षार्थियों के लिए बी ए प्रथम वर्ष की परीक्षा 9 फरवरी, भाग दो के लिए 10 फरवरी और भाग तीन के लिए 11 फरवरी की सुबह 8 बजे से प्रायोगिक परीक्षा का आयोजन किया जाएगा।

पारिवारिक मिलन समारोह 19 को

भिलाई नगर, 8 फरवरी। आशीष नगर विकास समिति की वार्षिक बैठक रविवार को मगध निवास परिसर में एनकेपी सिंह की अध्यक्षता में संपन्न हुई। समिति की परिधि में आने वाले सभी परिवार के लिए 19 फरवरी सायं 8 बजे से पारिवारिक मिलन समारोह का आयोजन किये जाने का निर्णय बैठक में लिया गया।

कार्यक्रम में मुख्य अतिथि सांसद सुश्री सरोज पांडेय होगी। बैठक में तरुण मुखर्जी, बीएन सिंह, कमल किशोर गोतम, एमके साहू, डी हर्षवर्धन, राजेश देवलकर, सीएन झा, अवतार सिंह, जयंत बनर्जी, जी सुब्बा राव, पीबी बुरडे, एचएन शर्मा, एन राव, भूषण मुदलियार, शंकर प्रसाद मुखर्जी, नवनीत चंद्राकर, उत्तम कुमार उइके, गुरु प्रसाद लोधी, यूके कुरुप, आरके सिंह, राजेन्द्र कुमार चौधरी, बीबी देशपांडे, के रघुनाथ राव, एफएस ठाकुर, बीएल साहू, अदालत महतो, इंद्रजीत सिंह, राजीव ईश्वर तथा आरके मिश्रा उपस्थित थे।

भारतीय टीम बॉस्केटबॉल प्रशिक्षण शिविर में प्रदेश से 7 खिलाड़ी



छत्तीसगढ़ संवाददाता
भिलाई नगर, 8 फरवरी। हाल ही में चेन्नई में खेले गई 62वीं राष्ट्रीय सिनियर बॉस्केटबॉल स्पर्धा के आधार पर छग की सात महिला खिलाड़ी अंजु लकड़ा, एम. पुष्पा, भारती नेताम, अरुणा किन्डो, कविता, आकांक्षा सिंह, एल. दीपा तथा दो पुरुष खिलाड़ी किरणपाल सिंह एवं अजय प्रताप सिंह को प्रथम भारतीय प्रशिक्षण शिविर में

शामिल किया गया है। भारतीय पुरुष एवं महिला वर्ग का 25 खिलाड़ियों का प्रशिक्षण शिविर दिल्ली के इंदिरा गांधी इन्डोर स्टेडियम में 11 फरवरी से 1 मार्च तक लगाया जा रहा है। पुष्पा इस समय दुर्ग रेल्वे स्टेशन पर टीटीई के पद पर कार्यरत है। भारती नेताम एआरएम आफिस भिलाई-3 में वरिष्ठ क्लर्क पद पर कार्यरत हैं। किरण पाल सिंह बिलासपुर में कर्मशिवल क्लर्क हैं।

एनएसयूआई ने दिया धरना



छत्तीसगढ़ संवाददाता
महासमुंद्र, 8 फरवरी। स्थानीय कांग्रेस भवन चौक में शिक्षा का व्यवसायीकरण एवं जिले भर के महाविद्यालय में व्याप्त समस्याओं व अनुविधाओं के विरोध में भारतीय राष्ट्रीय छात्र संगठन ने जिलाध्यक्ष गौरव जानी चंद्राकर के नेतृत्व में धरना दिया। इस अवसर पर प्रदेश उपाध्यक्ष सुबोध हरितवाल, जिला महिला कांग्रेस कमेटी शहर अध्यक्ष एश्वर्या तिवारी, जिला सदस्य अंकित बागबाहरा, गौरव चंद्राकर उपस्थित थे। धरना को संबोधित करते हुए जिलाध्यक्ष ने जिले के विद्यालयों एवं गैर सरकारी महाविद्यालयों में हो रहे शिक्षा के व्यवसाय को बंद करने तथा जिले के सभी महाविद्यालयों व्याप्त मुलभूत समस्याओं

को दूर करने की बात कही। श्री चंद्राकर ने कहा कि जिले के अधिकांश स्कूल फेयरवेल, प्रवेश, पुस्तकालय फीस आदि शुल्क के नाम गरीब विद्यार्थियों पर अर्थिक बोझ बढ़ रहा है। श्री चंद्राकर ने इन समस्याओं के निराकरण न होने पर उग्र आंदोलन की चेतावनी दी है। धरना सभा को प्रेरित उपाध्यक्ष सुबोध हरितवाल, एश्वर्या तिवारी, अंकित बागबाहरा, गौरव चंद्राकर, राजेश राजपूत, अंकुश चंद्राकर, निखिल कांत साहू, नीरज शर्मा, राकेश ने संबोधित किया। इस अवसर पर अमन चंद्राकर, श्रीपाल कोचर, धर्मेन्द्र साहू, हेमंत पटेल, भूपेंद्र साहू, मोहन, योगेश चंद्राह, लाला, लोकेश, विकास, वासु, आशीष, आयुष, सागर आदि उपस्थित थे।

संक्षिप्त खबरें

प्रकाश अध्यक्ष, सतीश सचिव बने



धमतरी, 8 फरवरी। संकल्प मंच की नई कार्यकारिणी का गठन सर्वसम्मति किया गया। जिसमें सभी सदस्यों ने प्रकाश राव पवार को अध्यक्ष चुना। वहीं सचिव सतीश तिवारी, उपाध्यक्ष संजीव राव वाहिले, सहसचिव विष्णु गिलहर, कोषाध्यक्ष सुनील अग्रवाल, मीडिया प्रभारी चन्द्रविजय गजेन्द्र एवं तिहारू सिन्हा का मनोनयन किया गया। वर्ष 2011 के अध्यक्ष मनीष चन्द्राकर ने पिछले वर्ष संकल्प मंच के समस्त क्रियाकलापों में सभी सदस्यों को सहयोग हेतु धन्यवाद दिया। मंच के नव निर्वाचित अध्यक्ष प्रकाश राव पवार ने उम्मीद जताई कि वर्ष 2012 में संकल्प मंच द्वारा कुछ नए कार्यक्रमों का धमाका किया जाएगा। समाज सेवा स्वरूप मनोरंजन एवं खेलकूद संबंधी प्रत्येक कार्यक्रम कराए जाएंगे। बैठक में मनीष चन्द्राकर, राधेश्याम सिंह, चन्द्रविजय गजेन्द्र, अजय गोस्वामी, अजय राव, तिहारू सिन्हा, नितिन राठौर तथा श्याम जिज्ञासी उपस्थित थे।

सरपंच संघ की बैठक कल

महासमुंद्र, 8 फरवरी। सरपंच संघ की बैठक 9 फरवरी को पिथौरा रेस्ट हाउस में सुबह 11 बजे से आहूत की गई है। बैठक में ग्राम विकास से लेकर पंचायत प्रतिनिधियों के उपर आ रही प्रशासनिक अडचनों के संबंध में विस्तृत चर्चा की जाएगी। जिले के सभी पदाधिकारियों से बैठक में उपस्थित रहने की अपील की गई है। उक्त जानकारी मिडिया प्रभारी झनक साहू ने दी है।

रविदास के बताए मार्ग पर चलने का संकल्प

महासमुंद्र, 8 फरवरी। अहिरवार समाज द्वारा आज वार्ड नंबर 16 में संत शिरोमणी रविदास जयंती हर्षोत्सव के साथ मनाया तथा सत्यनारायण का कथा पूजन का भी आयोजन किया गया। पश्चात महाप्रसाद वितरण किया गया। कार्यक्रम में उपस्थित ओमप्रकाश चौधरी, सुखेलाल मालेकर, सूर्यकांत महोबिया, संतराम मालेकर, शांतानु, धर्मेन्द्र, दयालु, बिसेसर, लेखराम, जिंदेद उपस्थित थे। कार्यक्रम में बाबा रविदास की जीवन पर प्रकाश डालते हुए कमल महोबिया ने कहा कि बाबा के बताए मार्ग पर चलने तथा हरि के प्रति जाबा रविदास की आगाज प्रेम को अपने जीवन में उतारने की प्रेरणा दी गई। सूर्यकांत महोबिया ने समाजिक प्रणाली में सुधार की आवश्यकता पर बल दिया। कार्यक्रम में सुहृदा चौधरी, सीएल, एसके झुलपे आदि उपस्थित थे।

रेल्वे सुविधाओं के लिए भाजपा मंडल सक्रिय

बागबाहरा, 8 फरवरी। भाजपा जिला संगठन रेल्वे लाईन विस्तारीकरण एवं सुविधाओं के लिए आंदोलन की रणनीति के तहत बागबाहरा भाजपा मंडल ने भी इस जनहित कार्यों में अपनी सक्रिय सहभागिता का निर्णय लिया है। मंडल अध्यक्ष नरेश चन्द्राकर ने कहा कि महासमुंद्र से तुमगांव, पटेवा, पिथौरा, सरायपाली, होते हुए बरगढ़ रेल लाईन विस्तारीकरण अतिआवश्यक है। जो कार्य पूर्व में पूरा हो जाना था। बीते 50 साल में कांग्रेस ने अपनी जागीरदारी दिखाते हुए बड़े-बड़े नेता हुए। उन्होंने कभी सोचा नहीं (उन्होंने बागबाहरा की जायज मांगों को दशाते हुए कहा है कि:- भुनेश्वर-कुर्ला पुरी-सूरत व पुरी-गांधीधाम गाड़ियों का स्टापेज बागबाहरा को मिले साथ ही सारनाथ-दुर्ग छपरा, हावड़ा-अहमदाबाद, हावड़ा-मुंबई मेल, लोकमान्य तिलक हावड़ा एक्सप्रेस, गीतांजली एक्सप्रेस, आजाद हिन्द-पूना हावड़ा एक्सप्रेस, पुरी-जोधपुर ट्रेनों में आरक्षण दिया जावे। इसके अलावा अतिरिक्त प्लेटफार्म, पेयजल, अण्डरग्राउण्ड अथवा ओवरब्रिज आदि की भी मांग की गई है। इन्होंने कहा कि शंकर अग्रवाल जिलाध्यक्ष के नेतृत्व में सड़क से संसद तक धरना प्रदर्शन किया जाएगा एवं अपनी मांग मनवाने तक शांत नहीं बैठेंगे।

मुंगेली में समयसीमा की बैठक 10 को

बिलासपुर, 8 फरवरी। नवजतन योजना की बैठक बिलासपुर में 9 फरवरी को आयोजित होने के कारण मुंगेली में 10 फरवरी को प्रातः 11 बजे मुंगेली कलेक्ट्रेट के सभाकक्ष में आयोजित की गई है। उक्त बैठक में संबंधितों को उपस्थित होने के लिए कहा गया है।

स्वास्थ्य कार्यकर्ता परीक्षा परिणाम कल

बिलासपुर, 8 फरवरी। नवम्बर 2011 को ली गई बहुउद्देशीय स्वास्थ्य कार्यकर्ता पुरुष प्रशिक्षार्थियों की परीक्षा का परिणाम 9 फरवरी को घोषित किया जावेगा। परीक्षा परिणाम प्राचर्य क्षेत्रीय स्वास्थ्य एवं परिवार कल्याण प्रशिक्षण केन्द्र सीपत रोड सरकार बिलासपुर स्थित कार्यालय में तथा प्राचर्य शासकीय बहुउद्देशीय स्वास्थ्य कार्यकर्ता (पुरुष) प्रशिक्षण केन्द्र, अंबिकापुर तथा दुर्ग के सूचना पटल पर कार्यालयीन समय में देखा जा सकता है।

हितग्राहियों को पेंशन राशि वितरित

बिलासपुर, 8 फरवरी। विधानसभा अध्यक्ष धरमलाल कौशिक ने राष्ट्रीय वृद्धावस्था एवं सामाजिक सुरक्षा पेंशन योजनांतर्गत स्वीकृत राशि का चेक वितरित किया। रामबाई को 300 रुपए, समृतबाई को 300 रुपए, श्रीबाई को 300 रुपए, बदनबाई को 300 रुपए, बतियाबाई को 300 रुपए, सुगरीतबाई को 200 रुपए, भागबाई को 200 रुपए, चंदाबाई को 200 रुपए, तामिन बाई को 200 रुपए, सदधामा गोस्वामी को 200 रुपए वितरित किया गया तथा राष्ट्रीय परिवार सहायता के अन्तर्गत ग्राम बरछा की केशरबाई को 10 हजार रुपए का चेक प्रदान किया।